



இலக்கணத் தந்தை தடாக்டர் திரு. சி. இலக்குவனார் அவர்களுக்குச்
சங்கத் துணைத் தலைவர் திரு. ஆர். செல்லத்தேவர் அவர்கள்
பொன்னாடை போர்த்தி மகிழும் காட்சி.

பாராட்டுப் பெற்றவரும் பாராட்டியவர்களும்



உட்கார்ந்திருப்பவர்கள்: திரு. ஆர். வி. நாராயணன், எம். ஏ. (முதல்வர்). திரு. கே. கந்தசாமி, பி. ஏ., பி. எல்., எம். எல். ஏ. (ஆட்சிக்குழு உறுப்பினர்). இலக்கணச் செம்மல், டாக்டர். திரு. சி. இலக்குவனார். திரு. ஆர். செல்லத்தேவர், பி. ஏ., பி. எல்., (துணைத் தலைவர்). திரு. எம். தனுக்கோடி, பி. ஏ., பி. எல்., (தாளாளர்). திரு. எம். சங்கரபாண்டியன், பி. ஏ., பி. எல்., (ஆட்சிக்குழு உறுப்பினர்).

நிற்பவர்கள்: பண்டித வித்துவான், திரு. ச. சாம்பசிவம், (விரிவுரையாளர்). பண்டித வித்துவான், திரு. மு. உலகநாதன் (விரிவுரையாளர்). திரு. வ. நாகமணி, (ஆட்சிக்குழு உறுப்பினர்). வித்துவான், திரு. V. C. சீனிவாசன், (விரிவுரை யாளர்). திரு. ஆ. ஆண்டியப்பன், (ஆட்சிக்குழு உறுப்பினர்) திரு. எஸ். கருப்பையா, (மேலாளர்). திரு. கோவிந்தராசன், (எழுத்தர்).

சூக

சங்கச் செய்திகள் :

தமிழ்ச் சங்க ஆட்சிக் குழுத் தீர்மானங்கள்

—ஓ—

1. திரு. வே. அ. வேலுச்சாமி அவர்கள் தமது செயலாளர் பொறுப்பிலிருந்து விலகிக்கொண்டதால், துணைத் தலைவர் திரு. ஆர். செல்லத்தேவர், பி. ஏ., பி. எல். அவர்களுக்குத் தமிழ்ச் சங்கத்தின் பொறுப்புக்களைக் கவனித்து வருவதற்கு தமிழ்ச் சங்க ஆட்சிக்குழு தற்காலிகமாக அதிகாரம் அளிக்கின்றது.

2. மதுரைத் தமிழ்ச் சங்கத்தால் நடத்தப்பெறும் புலவர் கல்லூரி, செந்தமிழ்க் கலைக்கல்லூரி ஆகியவற்றிற்குத் தாளாள ராகத் திரு. எம். தனுக்கோடி, பி. ஏ., பி. எல். அவர்களைத் தமிழ்ச் சங்க ஆட்சிக் குழு தேர்ந்தெடுக்கின்றது.

3. உசிலைத் தொகுதியில் நடைபெற்ற சட்டப் பேரவை உறுப்பினர் இடைத் தேர்தலில் மிகப் பெரும்பான்மையான வாக்குகள் பெற்று வெற்றி வாகை குடிய தமிழ்ச் சங்க ஆட்சிக் குழு உறுப்பினர் திரு. K. கந்தசாமி, B. A., B. L., M. L. A., அவர் களைத் தமிழ்ச் சங்க ஆட்சிக்குழு மகிழ்ச்சியுடன் உளமாரப் பாராட்டுகிறது.

டாக்டர் சி. இலக்குவனார் அவர்களுக்குப் பாராட்டு விழா

—ஓ—

கிழக்காசிய நாடுகளுக்குத் தமிழ்த் தூது செல்லவிருக்கும் உயர்திரு. டாக்டர் சி. இலக்குவனார் அவர்களுக்கு மதுரைத் தமிழ்ச் சங்கத்தில் 10-9-71-ல் வழியனுப்புப் பாராட்டுவிழா நடைபெற்றது.

தமிழ்ச் சங்க ஆட்சிக்குழு உறுப்பினர் திரு. மா. சங்கர பாண்டியன், பி. ஏ., பி. எல்., அவர்கள் வரவேற்றுப் பேசும் போது, வள்ளல் பாண்டித்துரைத் தேவர் அவர்கள், முன்னொரு

நாள் மதுரை மாநகர் எங்கும் தேடிப்பார்த்தும் திருக்குறள் போன்ற சங்ககாலச் சான்றோர் இலக்கியங்கள் கிடைக்கப் பெறாமையால் உளம் நொந்து, நல்ல தமிழ் இலக்கியங்கள் எல்லார்க்கும் கிடைக்கச் செய்யவும், நற்றமிழை நாஸ்தோறும் பரப்பவும், இந் நான்காம் தமிழ்ச் சங்கத்தைத் தோற்றுவித்தார்கள். கன்னித் தமிழ் மொழியைக் கற்பிக்கக் கல்லூரி ஒன்றையும் தொடங்கி வைத்தார்கள்.

அந்த நல்ல நோக்கங்களைத் தடையில்லாது நடைபெறச் செய்யத் தமிழ்ச் சங்க நிருவாகத்தை நாங்கள் ஏற்றுள்ளோம் கிழக்காசிய நாடுகளில் செந்தமிழ் மொழியின் சீர்மையினை எடுத்து விளக்கச், செல்லவிருக்கும் இலக்கணச் செம்மல் டாக்டர் சி. இலக்குவனார் அவர்களுக்குப் பாராட்டுவிழா நடாத்தி வழியனுப்புவதில் தமிழ்ச் சங்கம் பெருமைகொள்கிறது என்று கூறி விழாவுிற்கு வருகை தந்த அனைவரையும் வரவேற்றார்கள்.

செந்தமிழ்க் கல்லூரித் தாளாளர் திரு. எம். தனுக்கோடி அவர்கள் டாக்டர் அவர்களுக்குப் பாராட்டித் தழைத்து அளித்தார்கள்.

மதுரைத் தமிழ்ச் சங்கத் துணைத் தலைவரும், விழாத் தலைவரும் ஆகிய திரு. ஆர். செல்லத் தேவர், பி. ஏ., பி. எல். அவர்கள் வாழ்த்திப் பேசும்போது "தமிழ் இலக்கியம், தமிழ்ப் பண்பாடு பரப்பக் கிழை நாடுகளுக்கு நமது டாக்டர் அவர்கள் செல்லவிருப்பது தமிழ்ப் பயணம், கலாச்சாரப் பயணம் ஆகும்; தமிழ் பரப்பும் உயர்ந்த நோக்கத்திற்கு நல்ல வாய்ப்பும் ஆகும்" என்று குறிப்பிட்டார்கள். மேலும் அங்குக்காணும் தமிழ்எழுச்சியையும் பண்பாட்டின் மேன்மைகளையும் அவ்வப்போது டாக்டர் அவர்கள் எழுதவேண்டும் என்றும், தமிழ்ச் சங்கம் அவற்றை இங்குத் தமிழ் ஏடுகளில் வெளியிட்டு மக்களுக்குப் பரப்பும் என்றும் குறிப்பிட்டார்கள். மேலும், இலக்கணச் செம்மல் இலக்குவனார் அவர்களுக்குப் பொன்னாடை போர்த்தி மகிழ்ந்தார்கள்.

திரு கே. கந்தசாமி, பி. ஏ., பி. எல்., எம். எல். ஏ., (தமிழ்ச் சங்க ஆட்சிக்குழு உறுப்பினர்) அவர்கள் பாராட்டிப் பேசும் போது "நான் அண்மையில் தந்தையை இழந்தவன்; டாக்டர்

ஐயா அவர்களைக் காணும்போது தந்தையைக் காண்பதுபோல் மன அமைதியும், மகிழ்ச்சியும் ஏற்படுகிறது என்றும், இலக்குவனார் அவர்கள் 1965-ல் தமிழ் காக்கஇந்தியைஎதிர்த்துச் சிறை சென்றார்கள் என்றும் பல இன்னல்கள் அடைந்தார்கள் என்றும் சிறந்த தெய்வ நம்பிக்கை இருந்த காரணத்தால் அவற்றை ஊக்கமுடன் தாங்கிக்கொண்டார்கள்" என்றும் கூறினார்கள்.

டாக்டர் சி. இலக்குவனார் அவர்கள் நன்றி தெரிவித்துப் பேசும்போது "கிழை நாடுகளில் எனக்குத் தெரிந்த நண்பர்கள் பலர் இருக்கின்றார்கள். எனவே அங்கு முதலில் செல்கிறேன். மேலும் வாய்ப்பு ஏற்படும்போது மேற்கு நாடுகளுக்கும் செல்வேன். வெளிநாடுகளில் தமிழ்மொழியின் உண்மையான வரலாறு பரவவில்லை; தமிழின் மெய்ப்புகழ் தெரியவில்லை. அவற்றைத் தெளிவாகவும் விளக்கமாகவும் அங்கு எடுத்துச் சொல்வேன்.

உலகில் பலமொழிகள் தோன்றுவதற்குமுன் இங்குத்தமிழ் பிறந்தது, வளர்ந்தது, மதுரை மாநகரில் தமிழ்ச் சங்கம் தோன்றியது. மாங்குடி மருதன் தலைமை தாங்க ஆயிரக்கணக்கான புலவர்கள் அங்குத் தங்கித் தமிழ் ஆராய்ந்தார்கள். அதற்குச் சான்றாக,

"உலகமொடு நிலவிய, பலர் புகழ் சிறப்பின்,
மாங்குடி மருதன் தலைவனாக"— என்ற புற நானூற்றுப் பாடலையும் எடுத்துக் காட்டினார்கள்.

மேலும் டாக்டர் அவர்கள் பேசும்போது எனக்கு இறை நம்பிக்கை உண்டு, ஒன்றே குலம், ஒருவனே தேவன் என்ற கொள்கையில் நிற்பவன் நான். தெய்வ நம்பிக்கை வேறு புராணக்கதைகள் வேறு; புராணக் கதைகளை நாம் ஒப்புக் கொள்ள வேண்டியதில்லை.

நாம், இன்று நமக்குப் புரியாத வடமொழியில் அர்ச்சனைகள் செய்கின்றோம்; இறைவனைப் போற்றுகிறோம். வாழ்த்துகின்றோம், நல்ல தமிழால் நானும் இறைவனை வணங்கவேண்டும். தமிழ் நாட்டுத் திருக்கோவில்களில் தமிழ் மொழியில் அர்ச்சனை நடைபெற வேண்டும்.

தமிழ் மொழியில் அர்ச்சனைக்குரிய பாக்கள் நிறைய உள்ளன. மாணிக்க வாசகர் பாடிய "போற்றித் திரு அகவல்" என்ற இலக்கியமே போதுமானதாகும் நான் வெளிநாடுசென்று வந்தபின் தமிழ் அர்ச்சனை தமிழ் நாட்டில் நடைபெறுவியில், அதற்காகப் போராட்டம் ஒன்று தொடங்குவேன். அப்போராட்டத்தில் தமிழ் அன்பர்கள் அனைவரும் கலந்து கொள்ளுமாறு அழைக்கிறேன்"—என்று அறிவித்தார்கள்.

அதுபோன்று மதுரைத் தமிழ்ச்சங்கத்தில் 49 தமிழ் அறிஞர்களை மதிப்பியல் புலவர்களாகச் சேர்த்து ஒரு மன்றம் இச்சங்கத்தில் அமைக்கவேண்டும். அப்புலவர் மன்றம் தமிழ் நாட்டில் வெளியாகும் நல்ல நல்ல நூல்களை நாடி அறிந்து அவற்றிற்குப் பரிசளித்துச் சிறப்புச் செய்தல் வேண்டும் பயிற்சி மொழி என்ற தமிழ்நாடு அரசினரின் கொள்கையினைத் தமிழ்ச்சங்கம் பலவகையிலும் முயன்று பரப்புதல் வேண்டும். தனித் தமிழ் இயக்கத்தை இச்சங்கமே முன்னின்று நடாத்துதல் வேண்டும். இன்ன பிற நற்செயல்களை இத்தமிழ்ச்சங்கம் ஏற்று நடத்துமாயின், தமிழ்நாட்டின் முதலமைச்சர் டாக்டர் கலைஞர் அவர்களின் உதவி இச்சங்கத்திற்கு உறுதியாகக் கிடைக்கும். பொது மக்களின் ஆதரவும் இச்சங்கத்திற்குப் பெருகும்.

வடநாட்டிலுள்ள "காந்திகேதன், விசுவபாரதி" போன்று இத் தமிழ்ச்சங்கம் வளர்தல் வேண்டும்.

நான் கிழை நாடுகளில் தமிழ்ச்சங்கத்தைப் பற்றிப் பேசுவேன்; நிதியும் சேர்ப்பேன், நிதியோடு வருவேன்.

திரும்பி வந்தபின் ஒரு பாராட்டுவிழா நடாத்தி என்னைப் பாராட்டியவர்களைச் சிறப்பிப்பதுடன், ஒரு நூல் வெளியிட்டு அவர்கள் பெயர்களை அதில் வெளியிடுவேன்" என்று தனது எதிர்கால வேலைத் திட்டங்களையும் வெளியிட்டார்.

மதுரைத் தமிழ்ச்சங்க ஆட்சிக் குழுவினர் ரூ. 300-ம்; செந்தமிழ்க் கல்லூரி மாணவர்கள், ஆசிரியர்கள், அலுவலர்கள் சார்பில் 101-ம், செந்தமிழ்க் கல்லூரி விரிவுரையாளர் திரு. வி. சி. சீனிவாசன் அவர்கள் ரூ. 101-ம், திரு. பி. சி. மார்த்

தாண்டம் அவர்கள் ரூ. 11-ம் திரு. அன்புதேவி ரூ. 5-ம் டாக்டர் அவர்களுக்கு அன்பளிப்புத் தந்தனர்.

மேலும் திரு. காவேரிமணியம் எம். எல். ஏ. அவர்களும் திரு. செகதீசன் அவர்களும், திரு. புலவர் வேலவன் அவர்களும் திரு. அன்பு கருணையானந்தா அவர்களும், திரு. கவிஞர் பேகன் அவர்களும், திரு. புலவர் இளங்குமரன் அவர்களும் டாக்டர் அவர்களின் தமிழ்த் தொண்டினைப் பாராட்டிப் பேசினர்.

முடிவில் செந்தமிழ்க் கல்லூரி முதல்வர் அவர்கள் நன்றி கூறக் கூட்டம் இனிது நிறைவேறியது.

தவத்திரு குன்றக்குடி அடிகளாருக்குப் பாராட்டு விழா.

27-9-71 அன்று சோவியத் நாடு சென்று திரும்பிய தவத்திரு குன்றக்குடி அடிகளார் அவர்களுக்குத் தமிழ்ச்சங்கத்தில் பாராட்டு விழா துணைத் தலைவர் திரு. ஆர். செல்லத் தேவர், பி. ஏ., பி. எல். அவர்கள் தலைமையில் நடைபெற்றது. தலைவர் அவர்கள் பாராட்டிப் பேசும்போது, அடிகளார் அவர்கள் சமயத் துறையில் மட்டுமே அல்லாது அரசியல் துறையிலும், தமிழ் மொழி காக்கும் சேவையிலும் சிறந்து விளங்குகிறார்கள் என்று கூறினார்கள்.

செந்தமிழ்க் கல்லூரித் தாளாளர், திரு. தனுக்கோடி, பி. ஏ., பி. எல்., அவர்கள் பேசும்போது, தமிழ் நாட்டுத் திருக்கோவில்களில் தமிழில் அர்ச்சனை நடைபெறவேண்டும். அந்த நல்லகுறிக்கோளை அடைவதற்கு அடிகளார் அவர்கள் ஏற்கனவே பாடுபட்டு வருகின்றார்கள். அடிகளார் அவர்கள் மேலும் அதற்குப் பாடுபடவேண்டும் என வேண்டுகோள் விடுத்தார்கள்.

மேலும் பல அன்பர்கள் அடிகளாரைப் பாராட்டிப் பேசினார்கள். தவத்திரு அடிகளார் அவர்கள் ஒரு மணி நேரம்